

چراغ کا سفر

قومی کونسل برائے فروغِ اردو زبان، نئی دہلی

چراغ کا سفر

چراغ کا سفر

سید محمد ٹونکی



قومی کونسل برائے فروغِ اردو زبان

وزارت ترقی انسانی وسائل، حکومت ہند

فروغِ اردو بھون FC-33/9، انسٹی ٹیوٹنل ایریا، جسولہ، نئی دہلی 110025

© قومی کونسل برائے فروغ اردو زبان، نئی دہلی

1973	:	پہلی اشاعت
2010	:	تیسری طباعت
1100	:	تعداد
8/- روپے	:	قیمت
912	:	سلسلہ مطبوعات

Chiragh ka Safar

by

Syed Mohd. Tonki

ISBN :978-81-7587-382-7

ناشر: ڈائریکٹر قومی کونسل برائے فروغ اردو زبان، فروغ اردو بھون، FC-33/9، انسٹی ٹیوٹل ایریا، جسولہ،

نئی دہلی 110025 فون نمبر: 49539000، فیکس 49539099

شعبہ فروخت: ویسٹ بلاک-8، آر کے پورم، نئی دہلی 110066، فون نمبر 26109748

فیکس نمبر 26108159

ای۔میل urdu council@gmail.com، ویب سائٹ www.urducouncil.nic.in

طالع: ہائی ٹیک گرافکس، 167/8، سونا پریا چیمبرز، جولینا، نئی دہلی 110025

اس کتاب کی چھپائی میں TNPL Maplitho، GSM 70 کاغذ استعمال کیا گیا ہے۔

پیش لفظ

پیارے بچو! علم حاصل کرنا وہ عمل ہے جس سے اچھے برے کی تمیز آ جاتی ہے۔ اس سے کردار بنتا ہے، شعور بیدار ہوتا ہے، ذہن کو وسعت ملتی ہے اور سوچ میں نکھار آ جاتا ہے۔ یہ سب وہ چیزیں ہیں جو زندگی میں کامیابیوں اور کامرانیوں کی ضامن ہیں۔

بچو! ہماری کتابوں کا مقصد تمہارے دل و دماغ کو روشن کرنا اور ان چھوٹی چھوٹی کتابوں سے تم تک نئے علوم کی روشنی پہنچانا ہے، نئی نئی سائنسی ایجادات، دنیا کی بزرگ شخصیات کا تعارف کرانا ہے۔ اس کے علاوہ وہ کچھ اچھی اچھی کہانیاں تم تک پہنچانا ہے جو دلچسپ بھی ہوں اور جن سے تم زندگی کی بصیرت بھی حاصل کر سکو۔

علم کی یہ روشنی تمہارے دلوں تک صرف تمہاری اپنی زبان میں یعنی تمہاری مادری زبان میں سب سے موثر ڈھنگ سے پہنچ سکتی ہے اس لیے یاد رکھو کہ اگر اپنی مادری زبان اردو کو زندہ رکھنا ہے تو زیادہ سے زیادہ اردو کتابیں خود بھی پڑھو اور اپنے دوستوں کو بھی پڑھو۔ اس طرح اردو زبان کو سنوارنے اور نکھارنے میں تم ہمارا ہاتھ بٹا سکو گے۔

قومی اردو کونسل نے یہ بیڑا اٹھایا ہے کہ اپنے پیارے بچوں کے علم میں اضافہ کرنے کے لیے نئی نئی اور دیدہ زیب کتابیں شائع کرتی رہے جن کو پڑھ کر ہمارے پیارے بچوں کا مستقبل تابناک بنے اور وہ بزرگوں کی ذہنی کاوشوں سے بھرپور استفادہ کر سکیں۔ ادب کسی بھی زبان کا ہو، اس کا مطالعہ زندگی کو بہتر طور پر سمجھنے میں مدد دیتا ہے۔

ڈاکٹر محمد حمید اللہ بھٹ
ڈائریکٹر

فہرست

پہلا باب گھروں کی روشنی

- | | |
|----|---------|
| ۹ | ۱- الاؤ |
| ۱۰ | ۲- کچی |
| ۱۱ | ۳- شعل |
| ۱۲ | ۴- شمع |
| ۱۴ | ۵- دیا |
| ۱۵ | ۶- ڈبیا |

دوسرا باب سردکوں کی روشنی

- | | |
|----|-----------------|
| ۱۷ | ۱- لالٹین |
| ۱۸ | ۲- آکاش دیا |
| ۲۰ | ۳- لیمپ |
| ۲۱ | ۴- نئے نئے لیمپ |
| ۲۲ | ۵- شہر کی رات |

تیسرا باب نئے یلمپ

۲۴

۱۔ گیس کی آمد

۲۶

۲۔ نئی وضع نیا یلمپ

۲۷

۳۔ پاپائی یلمپ

چوتھا باب بغیر شعلہ کی روشنی

۲۸

۱۔ بجل کے تجربے

۳۰

۲۔ بلب

۳۱

۳۔ گیس اور بجلی کا دھچکا

پانچواں باب ٹھنڈی روشنی

۳۲

۱۔ مجزیماں

۳۴

۲۔ روشنی کی سرنگ

پہلا باب گھروں کی روشنی

۱۔ الاول

شام ہوئی، سورج چھا۔ آپ نے لائٹیں جلائی یا بجن دیا اور گھر میں اُجالا ہو گیا۔ سونے لگے، لائٹیں بجھادی یا بجن دیا تو اندھیرا ہو گیا۔ تو جلانا بجھانا آپ کے ہاتھ میں ہے، پر اب سے ہزاروں برس پہلے بجلی کا بلب تو کیا لائٹیں بھی نہ تھیں۔ گھروں میں اُجالا کیسے ہوتا۔ سب سے پہلے کس نے چراغ جلایا اور کس دیس میں جلایا یہ کوئی نہیں جانتا۔ ہاں اتنا جانتے ہیں کہ چراغ نے دیس دیس میں روپ بدلا۔

دیس بدیس جانے والا چراغ بڑا سیلانی تھا۔ تم نے سند باد جہازی کا نام سنا ہو گا۔ چراغ نے تو اُس کو بھی مات کر دیا۔ دنیا کا ہر حصہ چھان مارا۔ آج مصر میں تو کل ہندوستان میں۔ یہاں کی سیر سے جی بھرا تو یورپ میں براجمان ہو گیا۔ وہاں فرانس، انگلستان، جرمنی کی سیر کر لی تو امریکہ کے لیے جست لگائی۔

بھلا سند باد جہازی اتنے ملکوں میں کہاں جاسکتا تھا۔ پھر وہ میرے جواہرات بھڑکرا پتا ہی دامن بھڑاتا تھا۔ چراغ جہاں گیا، روشنی لے گیا۔ گھر گھر کیا سارا سنسار ہی چمک اٹھا۔ ایک نہیں لاکھوں کروڑوں آدمی بچے خوش ہو گئے چراغ کو دیکھ کر۔

چراغ ایسا نصیب زد کہ جہاں گیا لوگوں نے ہاتھوں ہاتھ دیا۔ اُس نے بھی جس دیس میں جو روپ دیکھا اُسے اپنا یا اور ہر نیا روپ اس پر ایسا کھلتا کہ سب کے منہ سے واہ وا نکلتی۔ نئے پڑا نے سبھی دوست کہتے کہ بھئی اس سے اچھا روپ چراغ کے لیے

نہیں ہو سکتا۔

چراغ نے اپنا سفر کب شروع کیا؟ کھوج لگانے والے بتاتے ہیں کہ اب سے پچاس ہزار برس پہلے یہ نکلا، جیسی سے اس کے پیر میں چکر ہے۔ ابھی تک منزل پہ نہیں پہنچا ہے۔ جب سب سے پہلے گھریں آیا تو صورت ایسی تھی کہ تم پہ پہچان نہیں سکتے۔

پچاس ہزار برس پہلے شہر یا قصبے تو تھے نہیں۔ بس کچھ چھوٹے چھوٹے گرتے اور وہ بھی پھونس کے۔ انہی پھونس کے چھتروں میں چراغ آیا تو ایسا تھا جیسے الاد۔ گھر کے لوگ موٹے موٹے نٹوں کو جلاتے، ان میں سے شعلے نکلتے۔ دھندلی دھندلی سی روشنی ہوتی۔ گھپ اندھیرے میں یہ بھی کم نہ تھی۔ تو چراغ کا سب سے پہلا روپ الاد تھا۔ چراغ کا یہ روپ بہت بھدا تھا۔ گھریں دھواں ہی دھواں ہو جاتا۔ تم ہوتے تو تمہارا دم گھٹ جاتا، لیکن وہ لوگ تو خوش تھے کہ اُجالا تو ہوا۔ پھر یہ بھی تھا کہ دیکھ بھال نہ ہوتی تو بھگ کر راکھ ہو جاتا، یا ہوا زور کی چلتی تو چھکاریاں اڑتیں اور گھر کو ہی جلا دیتیں۔


چھوٹا موٹا کام پنوں کو دیا جاتا ہے۔ یہ بھی انہی کو کرنا پڑتا تھا۔ وہ بار بار اُسے گڑیدے کر بھگ نہ جائے۔ یہ کام اتنا کٹھن تھا کہ سیکڑوں برس اسے کرتے کرتے وہ اکتا گئے تھے کیوں کہ الاد بگھ جاتا تو ان کی بری طرح پٹائی ہوتی تھی۔

۲۔ کھپچی

الاد میں چراغ کی صورت بھدی تھی۔ ہزاروں برس الاد جلاتے جلاتے دیکھا کہ الاد کے نٹوں میں سے ایک میں روشنی زیادہ ہوتی ہے تو بجائے بہت سے نٹوں کے ایک ٹٹھا جلاتے گئے جس سے دھواں کم ہوا اور روشنی زیادہ ہوتی۔

اب دو باتیں ہوئیں۔ اس لکڑی کی پہچان ہوئی جو روشنی زیادہ دے اور دوسرے لکڑی کا چیرنا بھی معلوم ہو گیا تو چراغ کی صورت بھی نازک نکل آئی کیوں کہ لکڑی کی پتلی سی کھپچی کو جلاتے جس سے چاندنا سا ہو جاتا تھا لیکن لکڑی کو برابر جلائے رکھنا پڑتا تھا اور جلے ہوئے کوٹنے کو نیچے بھی رکھنا پڑتا تھا۔

گرم اور ٹھنڈی ہوا میں فرق ہوتا ہے۔ گرم ہوا ہلکی ہوتی ہے اور ٹھنڈی بھاری اور جب لکڑی جلتی ہے تو ہلکی ہوا اوپر کو جاتی ہے اور شعلے کو بھی لے جاتی ہے اسی لیے لکڑی کے جلے ہوئے کوئے کو نیچے رکھنا پڑتا تھا کہ شعلے اوپر جاتے رہیں اور روشنی رہے۔ اب چراغ کی دیکھو بھال کے لیے آدمی مقرر ہوئے کہ لکڑی کو جھکائے رہیں اور روشنی ہوتی رہے۔ آخر کب تک۔ لوگ لکڑی کو جھکائے رکھنے سے اکتا گئے تو یہ صورت نکالی کہ لکڑی میں شام لگا کر اس طرح گھاڑا کہ شام اوپر نہ رہی جس میں جلتی ہوئی لکڑی کو جھوک دے کر لگا دیا۔



اب چراغ میں دھواں کم اور روشنی زیادہ ہوتی اور دیکھو بھال بھی اتنی نہیں رہی۔ پر اس میں لکڑی جل جانے پر دوسری لکڑی لگانی پڑتی۔ چنگاری پھیلتی تو آگ لگا دیتی۔ ساکھ گرتی تو فرس گندا ہوتا۔ اس سے بچنے کے لیے لکڑی کے نیچے تھالی رکھ دیتے جس میں راکھ اور چھوٹی چھوٹی چنگاریاں گرتیں اور فرس گندا نہ ہوتا۔

۴۔ شعل

لکڑیاں جلاتے جلاتے بجک بیت گئے تو معلوم ہوا کہ جن لکڑیوں میں رال ہوتی ہے ان کے جلنے سے روشنی زیادہ ہوتی ہے گویا چاندنا رال سے ہوتا ہے لکڑی سے نہیں۔ یہ بڑی دریافت تھی۔

اس دیانت نے چرلغ کو نیا روپ دیا یعنی لکڑی پر مال لگائی اور اُسے جلایا۔ زیادہ روشنی کی ضرورت ہوئی زیادہ مال لگائی۔ یہ کیا ہوا، گویا چراغ کو آٹا دی مل گئی۔ آٹا اُس کے روپ میں گہر میں قید رہے۔ کھیتی کی صورت میں اور اور گہروں اور اب مال نے انہیں مشعل بنا دیا تو دوستوں نے انہیں ہاتھوں ہاتھ لیا۔



کام کتنا آسان۔ جب چاہا لکڑی پر مال لگائی اور روشنی ہو گئی۔ یہ لکڑی لیے جہاں چاہو پھرو۔ لیکن مشعل بن کر یاں چرلغ اگر دگئے اور ایروں کے ہو لیے۔ ان کے گہروں میں بہان آتے، آؤ، مہکت ہوتی گہر کے کوئے کوئے میں نوکر چاکر مشعل لیے کھڑے ہوتے۔

میاں چراغ ایروں کی خوشیوں کی جان بن گئے۔ راجہ گڈی پر بیٹتا، گہر میں بچہ ہوتا، کسی کی شادی ہوتی تو بڑے بڑے بہان آتے، اچھے اچھے کھانے کھاتے سریلے گیت سننے اور رات بھر جشن چٹا رہتا کیونکہ نوکر اور غلام مشعلیں لیے کھڑے رہتے۔ جب برات نکلتی تو یہی لوگ گہروں میں مشعلیں لے کر پھرتے اور گھبراہٹ برپا کرتے۔

چراغ کا دوست انسان اس سے بہت خوش تھا اور اس کو بنانے سنوارنے میں برابر لگا رہا۔ کھیتی کے لیے شام بنائی اور اس کے پینچے تھال رکھی۔ اب مشعل کے لیے مشعل دان بنائے گئے اور ان میں چراغ کو خوب صودتی سے رکھا گیا۔ اب چرلغ کا ناک نقشہ کتنا اچھا ہو گیا تھا۔

۴۔ شمع

جنگ بیٹنے پر معلوم ہوا کہ مال ہی روشنی نہیں دیتی۔ چربی بھی آگ میں گر جائے تو اُجالا ہو جاتا ہے۔ آگ میں چربی پگھلتی اور ٹھنڈی میں جم جاتی ہے۔ اگر پگھلی ہوئی چربی میں سے ڈر اڈال کر نکالا جائے تو اس پر چربی کی تہ جمی ہوگی اور جلایا جائے تو اس ڈورے میں لکڑی سے زیادہ روشنی ہوگی۔

میاں چراغ نے چرتھا چولا جو بدلا تو خود بھی صاف شفاف ہو گئے۔ ایسے شفاف کہ براق اور اب نام بھی شمع ہو گیا۔ شمع سے گروں کی روشنی کا کام آسان اور سُہرا ہو گیا۔ اب دھواں نہ تھا کہ دیواریں خراب ہوتیں یا طاق چیکٹ ہو جائے۔ پھر گھر میں آگ لگنے کا ڈر بھی نہیں رہا۔

شمع آئی تو اس کی گھر گھر آگ ہوئی اور شمع بنانے کی آسان ترکیبیں سوچی گئیں۔



ایک ترکیب یہ نکالی کہ لکڑی میں بہت سی ڈوبیاں باندھیں اور انھیں کئی مرتبہ پگھلی ہوئی چربی میں ڈوبیا تو چربی کی موٹی تہ تو جم گئی مگر کہیں چربی زیادہ جمی کہیں کم اور تیاں بھونڈی ہو گئیں۔ یہ کب گوارا تھا۔ مین کا سانچا بنایا گیا اور اس میں وصلی ٹھیں ہوار اور خوب صورت ہو گئیں۔

لکڑی، مال، چربی کے بعد موم کو

کام میں لیا اور اس کی بقیان بنانے لگے

مگر اس کی قیمت اتنی تھی کہ راجہ اور امیر لوگ ہی اپنے محلوں اور حویلیوں میں جلاتے تھے۔ ویسے گروں میں چربی کی بیٹوں کا رواج چلتا رہا۔ یہ امیر لوگ شمع کے نیچے تھالی اور تیلی رکھتے تھے۔ جب نو بڑھتی تو کاٹ کر تھالی میں ڈال دیتے اور شمع کی روشنی کم نہ ہونے دیتے۔ آج کل جو شمع جلاتے ہو اس کو بار بار کاٹنا نہیں پڑتا کیوں کہ چربی کی شمع میں مٹی ہلٹی تھی ڈالی جاتی تھی جس کی وجہ سے سب سے گرم شعلہ اندر کی طرف ہوتا تھا جہاں ہوا پوری طرح

نہیں لگتی تھی اس لیے دھوئیں سے ایک کوہ کالا ہو جاتا تھا۔ آج کل کی شمع میں بتی پہلی ہوتی ہوتی ہے۔ جیسے جیسے شمع جلتی جاتی ہے، بل کھلتے جاتے ہیں اور کوہ بھٹتے رہتے ہیں تو نہ دھواں ہوتا ہے اور نہ شمع زیادہ پکھلتی ہے۔

شمع بن کر چراغ نے کرامت دکھائی۔ وقت بتانے لگا اور بس گھنٹہ گھر سا بن گیا۔ وقت بتانے کے لیے بڑی اور موٹی شمع بنا کر اس میں باہ یا چوبیس نشان لگائیے سورج ڈوبتے پیچھے اُسے جلاتے۔ جب ایک نشان تک جل جاتی تو سمجھ لیتے کہ ایک گھوڑی رات ہو گئی اور اسی طرح رات کی باقی گھوڑیوں کا حساب ہوتا۔

راجاؤں کے محلوں اور امیروں کی حویلیوں میں آدمی رکھے گئے کہ شمع دیکھ کر وقت بتائیں۔ تاریخ سے پتہ چلتا ہے کہ انجمنستان کے بادشاہ چارلس پنجم کے دربار کے نوکر بتانے تھے کہ کتنی گھوڑی رات بیت گئی اور کتنی باقی ہے۔

لکڑی، مشعل، شمع، ہر شکل میں چراغ لوگوں کو پیدا رہا تھا۔ زمین سے اٹھا کر ہاتھ میں لیا۔ پھر زمین اور چمت کے بیچ میں لٹکایا۔ شمع ہاتھ میں بھی آئی اور ہوا کے جھونکے سے بجھی رہی۔ بجھنے سے بجانے کے لیے لکڑی کے چوکھٹے میں مین کے پتلے پتلے ٹکڑے لگائے اور ان میں گول گول سوراخ کر دیے جن میں سے ہوا جاتی اور روشنی نکلتی رہتی۔ اب بجھنے کا فائدہ نہیں رہا تو آسانی سے ایک جگہ سے دوسری جگہ لے جانے لگے۔

۵۔ دیا

بیس بدلتے بدلاتے جب چراغ شمع ہو گیا تو خوب صورت بھی ہو گیا اور یہ آسانی بھی ہوئی کہ جیسی چاہی تیز یا دھم روشنی کر لی۔ جب چاہا جلایا اور جب چاہا بجھا دیا۔ یہ بات سب کو سمجھائی۔

چراغ نے انسان کو نت نئی ایجادوں پر لگایا۔ پہلے رات سے مشعل جلائی، پھر چربی کے جلنے سے روشنی ہوتی دیکھی تو شمع بنائی۔ یہ دیکھا کہ برتن میں چربی رکھی ہو اور اسے جلایا جائے تو روشنی ہوتی ہے تو چربی جلانے کے لیے گول سا برتن بنایا۔

یہ گول برتن دیا تھا۔ آج کل کا دیا نہیں۔ لیکن چھوٹا گول سا۔ بڑا اچھا لگتا تھا۔ تم کو دیا دیکھ کر کہیں یہ خیال بھی نہ آیا ہو گا کہ دیا بھی کوئی انوکھی چیز ہے۔ لیکن اب



سے ہزاروں برس پہلے جس نے دیا بنایا اُس نے بڑی ایجاد کی جس سے لوگوں کو فائدہ ہوا اور کام آسان ہو گیا۔

ایک طرف آلاؤ جس میں دھواں ہی دھواں اور روشنی نام کو دوسری طرف چھوٹا سا دیا جس میں روشنی ہی روشنی اور دھواں نام کو۔ پھر مٹا سا، ہلکا پھلکا۔ ہر غروب کی جھونپڑی میں گیا اور اجالا کر دیا۔

دوستوں نے سوچا اس دیے کو اور خوب صورت کیا جائے اور ایسا ہو کہ کابل بھی کم ہو کہ گھر کے طاق کا لے نہ ہوں۔

۴۔ ڈبیا

چولہے یا بھٹی میں کبھی تو دھواں بہت ہوتا ہے اور کبھی بالکل نہیں۔ اگر لکڑی خشک ہو اور ہوا خوب لگے تو آگ خوب جلتی ہے لیکن ہوا کم ہو تو دھواں بہت ہوتا ہے اس لیے کبھی کبھی بھٹی کا مٹہ کھول دیتے ہیں کہ ہوا پہنچ جائے۔ ہوا نہیں پہنچتی تو دھواں کابل بن کر ادھر ادھر لگ جاتا ہے۔ اسی کابل کو انگریزی میں کاربن کہتے ہیں۔


آندھی آتی ہے تو آگ بجھ جاتی ہے کیوں کہ آگ جلانے کے لیے جتنی ہوا چاہیے اس سے زیادہ ہوتی ہے۔ چراغ کا بھی یہی حال ہے۔ جتنی ٹھیک ہوتی ہے تو بھڑکھڑ کو ہوا لگتی ہے۔ پُرانے زمانے کے دیے میں چربی بہت ہوتی تو دھواں بھی ہوتا۔ آج میں جتنی سے زیادہ روشنی ہوئی تو دیے میں بھی جتنی ڈالی۔

ایک بڑی بات یہ ہوئی کہ تیل نکالا جانے لگا جو پتلا ہوتا ہے اور جتا بھی نہیں۔ جی اس کو جلد پی لیتی ہے۔ جب چراغ میں تیل ڈالا تو اس کے لیے نئے برتن کی ضرورت آئی تو گول پیالے کے سے چراغ بننے لگے۔ تیل کو گرنے سے بچانے کے لیے ڈھکن لگائے گئے کسی نے تیل نکالنے کے لیے ڈھکن میں نلی نکالی۔ کسی نے ادھر ادھر زنجیریں لگا کر لٹکایا۔ انسان بھی لمبے لمبے سفر کرنے لگا تھا اور نئی چیزیں تحفے کے طور پر بدیسے جاتا تھا۔ عرب لوگ تیل یورپ لے گئے تو وہاں تیل کا چراغ بجلا، بہت بھلا لگا۔ تیل کی مانگ بڑھتی اور عرب یورپیوں کا کاروبار بھی بڑھا۔

پتلی سی جی، خوب صورت سادیا لیکن اب بھی جلی جی کو کاٹنا پڑتا تھا اس سے بچنے کے لیے تیل کے پیالے پر ڈھکن لگایا اور اس میں جی کے لیے نلی بنادی تو ڈیر بن گئی۔ ڈیر بنی تو لوگوں نے اس میں دو دو تین تین نلیاں لگائیں۔ جب اتنی تیاں جلیں تو روشنی زیادہ ہوئی۔ روشنی بڑھانے کی دیس میں لوگوں نے بیس بیس تیاں لگا دیں تو سوچو رات میں چاندنی ہو گئی

دیا۔ ڈیر نے غریبوں کے گھر میں پہنچ کر اجالا کیا۔ پہلے بھی چراغ کے نئے روپ نئے دھندے چلتے تھے۔ اب جب ہر گھر میں ڈیر کی مانگ ہوئی تو ہزاروں ڈیروں کی مانگ ہوئی۔ پھر جی بھی تو بدلتی پڑتی ہے اس نے بیروں کا کاروبار چلایا۔ سیکڑوں تیاں بکتے، بازاروں میں بیچتے اور اپنا پیٹ پالتے تھے۔

جی بنانے والوں کا دھندا چلا تو خوش ہوئے۔ جی کے گیت جوڑے۔ جی ولے جب گیت گاتے تیاں ہاتھ میں لے کر نکلتے تو ان کے چاروں طرف بچوں کی بھیر لگ جاتی۔ اب چراغ سے روشنی کے ساتھ تعزیت بھی ہوئی۔



دوسرا باب سڑکوں کی روشنی

۱۔ لائٹین

گھروں میں تو روشنی ہوتی تھی، آگلی کوچوں میں نہیں۔ رات کے اندھیرے میں جب بھی نکلنا پڑتا تو گھروں کے سہارے سہارے جاتے۔ اندھیرے میں کبھی ایسا بھی ہوتا کہ اوپر سے کوئی کوڑا پھینک دیتا تو کپڑے خراب ہو جاتے۔ قدم ٹھیک نہیں پڑتا گر جاتے۔ گڑھا ہوتا تو چوٹ لگتی۔ اس لیے گھروں سے کم نکلتے تھے۔ ”دیا بے مردمانس گھر بھلے“ والی کہادت اسی نماز کی ہے جب سورج ڈوبنے سے رات ہوتی اور تمام کام کاج بند ہو جاتے۔ سورج نکلتا تو چہل پہل شروع ہوتی۔

ہزاروں برس میں چراغ ہی کا روپ نہیں بدلا اور چیزوں کا بھی۔ اور تو اور انسان کی زندگی کا بھی۔ ڈیرہ بنی تو بیاں بنانے پر لوگ لگ گئے۔ لائٹین نے اور کاروبار پھیلایا۔ ڈیرہ یا لائٹین کے لیے تیل بیچنے والے۔ بیاں بنانے والے۔ ڈیرہ یا لائٹین بنانے والے۔ سب ایک جگہ رہنے لگے۔ آبادی بڑھی اور شہر بس گئے۔

شہر بے توجہ جگہ جگہ کارخانے کھولے گئے جن میں طرح طرح کی چیزیں گھروں میں استعمال کے لیے بنائی جانے لگیں۔ کاری گر جتنا کام کرتے اتنی مزدوری ملتی۔ زیادہ مزدوری لینے کے لیے کاری گر جلدی اٹھتے اور دیر میں سوتے۔ اس بڑھتے ہوئے کام اور چہل پہل نے لوگوں کا دھیان اس طرف لگایا کہ گلیوں میں رات کو روشنی ہو۔

ڈیرہ کے لیے مین کا سوراخ دار چوکشا بن چکا تھا یعنی لائٹین آگنی تھی۔ اس لیے سڑکوں پر روشنی کا کام آسان ہو گیا تھا۔ تھوڑے فاصلے پر لائٹینیں لگا دی گئیں تو شہر کی سڑکوں پر




روشنی ہو گئی۔ لوگ راتوں کو آنے جانے لگے۔ دوستوں کے پاس جاتے اور رات گئے تک مزے مزے کی باتیں کرتے رہتے۔ میاں چراغ لائین بن کر بازار میں کیا آئے کہ دوستوں کی محفلیں گرم ہو گئیں۔ اندھیرے کا ڈر جاتا رہا۔ یہ کون سے شہر تھے جن کی سڑکوں پر سب سے پہلے روشنی ہوئی۔ ٹھیک ٹھیک نہیں بتایا جاسکتا لیکن اتنا جانتے ہیں کہ جب سے حکومت اور مانج کی باتیں مکس جانے لگیں اس کے ہزاروں برس بعد اسپین کے شہر قرطبہ کی سڑکوں پر لائینیں لگی تھیں جن کے اجالے میں قرطبہ کے باسی رات میں نیکھتے، سودا سلف بیٹے اور کام کاج کرتے تھے۔

اگرچہ کا ایک مصنف کبرے اپنی کتاب میں لکھتا ہے کہ قرطبہ کے عرب حاکم نے اس شہر کو ایسا سجایا اور پھیلایا تھا کہ اس میں دو لاکھ گھر تھے جن میں دس لاکھ سے زیادہ نواہی رہتے تھے۔ شہر میں ایسی روشنی ہوتی تھی کہ سورج ڈوبنے کے بعد چلنے والا میلوں سڑک کی روشنی میں چلا جاتا تھا۔ اس کی دیکھا دیکھی پھر سڑکوں پر روشنی کا رواج ہو گیا۔

۲۔ آکاش دیا

میاں چراغ غریبوں کی کنیا میں تو سیدھے سادے طریقہ سے اجالا کرتے تھے۔ مگر بادشاہوں، راجاؤں کے محلوں میں بڑی آن بان سے جاتے۔ ہمارے دیہی کے نامی بادشاہ اکبر کے دربار میں پہنچے تو اس نے زوردار سوگت کیا۔



بادشاہ نے چاندی کے بارہ لگن بنوائے۔
سورج چھپے نوکر چاکر لگنوں میں شمعیں جلا کر اس
کے سامنے رکھتے اور کہتے "خدا نے آدمی کو
کیسی سمجھ دی کہ اس نے رات کے اندھیرے
میں اجالا کیا اور بادشاہ کو کتنی سوجھ بوجھ دی کہ
اس نے روشنی کا ایسا انتظام کیا کہ رات کو
دن کر دیا۔"

چراغ اکبر کے محل میں پہنچا تو شمع دھنوں
اور فانوسوں میں رکھا گیا۔ فانوس بھی کسی پیر کی شکل
کا بنایا گیا۔ ایسے فانوسوں میں کہیں ایک ٹہنی اور
کہیں دو ٹہنیاں۔ اسی طرح سے موم بتیاں لگائی گئیں۔
جب وہ ٹہنیوں میں لگی موم بتیاں جلتیں تو دور
سے ایسا لگتا کہ پیر کی ٹہنی میں سے روشنی نکل رہی ہے۔
اکبر نے اسے اور چڑھایا۔ اس نے
فانوس پہ فانوس بنائے۔ نیچے کا فانوس ایک گز
لمبا اور اس پر پانچ فانوس۔ ہر ایک کی خوبصورت
جانور کی شکل کا اور ہر فانوس میں تین تین گز لمبی
شمعیں رکھوائیں جن کے جلانے کے لیے آدمی
بیزمی پر چڑھتا۔ جب وہ جلتیں تو دور دور تک
اُجالا ہی اُجالا ہوتا اور وہ فانوس بہت خوبصورت لگتے۔

یہ رنگ محل میں تھا۔ محل کے باہر رنگ دوسرا تھا۔ آدھ آدھ سیر کی آٹھ بتیاں بنوائیں جو
رات بھر میں سیر سیر بکھریں پبی جاتی تھیں۔ یہ بتیاں بہت اونچے لگن کے فانوسوں میں رکھ کر
جلائی جاتی تھیں۔ ان کے جلانے کا حساب چاندنی کے ساتھ چلتا تھا۔ چاند رات سے آٹھویں
تک تو آٹھویں بتیاں جلتی تھیں پھر ہر رات ایک ایک کم کی جاتی تھی۔ آدھ سو گھنٹوں رات سے ایک
ایک ٹہنی بڑھاتے جلتے یہاں تک کہ آٹھویں بتیوں تک پہنچ جاتے۔ اس سے دور دور تک روشنی

ہمیشگی اور آنے جانے والوں کو سکھانے پر۔

اکبر نے ایک بات اور کی۔ دربار کے سامنے چالیس گز کا ستون گھرایا اور چاروں طرف کھڑیاں لگا کر ستون کو دیکھنے سے باز رکھا۔ اسی ستون پر روشنی کے لیے بڑا فانوس لگا دیا جس کو وہ آکاٹھ دیا۔ کہتا تھا۔ گویا اکبر نے چراغ کی ایسی قدر بڑھا کر اُسے فرش سے عرش پہنچا دیا۔

۳۔ لیمپ

تیل کا چراغ جلاتے جلاتے لوگوں نے دیکھا کہ چراغ اگر کسی برتن میں رکھا ہو اور اس پر دوسرا برتن رکھ دیا جائے تو چراغ کی روشنی بھی ہوگی اور وہ آخر کو بجھ جائے گا لیکن اگر چراغ ہلا کر پھر اُسی برتن سے ڈھانپیں تو فوراً بجھ جائے۔ کیوں؟ برتن میں ہوا تو اب بھی ہے مگر اس میں ایک گیس کی کمی ہو گئی ہے۔

یہ گیس آکسیجن ہے۔ یہ ہوا کا ایک حصہ ہے۔ جب چراغ جلتا ہے تو آکسیجن کام میں آتی اور جل کے غائب ہو جاتی ہے لیکن ہم کو دکھائی نہیں دیتی۔ اگر جلتے چراغ پر گلاس رکھیں تو اس میں کاجل لگ جائے گا اور کہیں پانی کی بوندیں بھی دکھائی دیں گی۔ گویا جلتے وقت پانی اُڑتا ہے اور ایک گیس پیدا ہوتی ہے جس کو کاربن ڈائی آکسائیڈ کہتے ہیں۔

جب جلتے چراغ کو برتن میں رکھتے ہیں تو کاربن ڈائی آکسائیڈ کی تہ جم جاتی ہے جس میں چراغ جل نہیں سکتا۔ جب شمع جلتی ہے تو آکسیجن اور شمع کا کاربن ڈائی آکسائیڈ اور بھاپ میں بدل جاتے ہیں۔ یہ بات اب سے کوئی چار سو برس پہلے انہی کے بڑے سائنسدان یونانڈو ڈیوٹشی نے معلوم کی تھی۔

وہ جان گیا تھا کہ ہوا کی کمی سے کاجل یا دھواں پیدا ہوتا ہے۔ اور وہ یہ بھی جانتا تھا کہ پوری طرح ہوا سے بچانے کے لیے چنی ہوئی چلبے تاکہ گرم ہوا اور چڑھ جائے اور اپنے ساتھ ہوا اور کاربن لے جائے اور تازہ ہوا نیچے سے اُٹے جس میں آکسیجن کافی ہو۔ یونانڈو کی اس معلومات سے چراغ کا حلیہ بدل گیا۔ اب وہ چنی دار لیمپ ہو گیا۔ یہ چنی اس کو یورپ کے ملک انہی سے ملی۔

انہی کی چنی مین کی ہوتی تھی اور یہ آج کل کی چنی کی طرح کٹھ پر نہیں رکھی جاتی تھی بلکہ

اور رکھی جاتی تھی۔ ایک فرانسیسی عطار کوئٹن کے لئے سب سے پہلے شیشے کی چمنی بنا کر ییمپ پر لگائی۔ مگر وہ بھی کچھ پر نہیں رکھی جاتی تھی۔

ییمپ بن کر چراغ کو یورپ پسند آ گیا اور یہ وہیں کا سودا۔ وہاں اس کو ہاتھوں ہاتھ لیا گیا اور خوبصورت بنانے میں یورپ کے لوگ لگ گئے۔ ہر دیس نے ایک نئی طرح کا ییمپ بنایا۔ آج کل بجلی کی روشنی نے ییمپوں کا بازار پٹ سا کر دیا ہے۔ مگر اب بھی بہت خوبصورت اور قسم قسم کے ییمپ تم کو ملیں گے۔ سب یورپ کے بنے ہوئے۔

۴۔ نئے نئے ییمپ

دیس دیس کے مسجھ بوجھ والوں نے محنت کی تو گھروں، گلیوں اور سڑکوں تک پہنچا ہوا ییمپ۔ پڑھنے والے رات کو پڑھنے، لکھنے والے لکھنے اور کارخانوں میں کام کرنے والے کام کرنے لگے۔ ییمپ کے بعد جتنی ایجادیں یا ترقیاں چراغ میں ہوئیں وہ سب یورپ کے لوگوں نے کیں۔

ییمپ میں تیل آسانی سے نہیں چڑھتا اس لیے ایسی چیز کی ضرورت تھی جو نیچے سے اوپر کو تیل چڑھا کر جی میں پہنچائے۔ یونان ڈو کے بعد کارڈن نے ٹکڑے پر تیل کی کٹی رکھی اور دونوں کو نلکی سے مل دیا۔ اب تیل اوپر سے بہہ کر نالی میں ہوتا ہوا کڑی میں پہنچنے لگا۔ اس پر کارسل نامی شخص نے یہ کیا کہ کچھ میں تیل پہنچانے کے لیے پمپ لگایا۔

اب تیل اوپر چڑھانے کی دھن میں بہت سے لوگ لگ گئے۔ کسی نے ڈبلی میں چوڑی اور کمانی لگائی۔ کمانی چوڑی کو دباتی اور یہ تیل کو دبا کر نالی میں اور وہاں سے کڑی میں پہنچاتی جس سے روشنی تیز ہوتی۔ ایسے ییمپ اب سے ڈیڑھ سو برس تک چلے۔

فرانس میں لڑے رے نام کے آدمی نے ییمپ میں پمپ جی ڈالی جس سے روشنی بڑھی۔ سٹیزر لینڈ میں ییمپ گیا تو آگ گھڑنے ٹکڑے پر چمکی رکھی۔ فیتہ کی طرح چمکی جی بنائی اور اسے پمپ کر سلنڈر بنایا اور ٹکڑے ایسا بنایا کہ اندر باہر دونوں طرف سے شعلے تک ہوا پہنچ سکے۔

ییمپ کی اس مشین کو زیادہ جاننا چاہو تو کھول لو۔ اس کے کچھ میں چھوٹی سی سولنڈر دار ٹوپی ہوتی ہے تاکہ ہوا اندر تک جائے۔ ٹوپی کو دھات کی نلکی پر رکھتے ہیں جس میں سولنڈر

ہوتے ہیں تاکہ ہوا پہنچے۔ اس ننگی کے چاروں طرف بتی پلیٹ دیتے ہیں۔ اس ایجاد نے لیمپ کا نام ہی آرگنڈ لیمپ رکھ دیا جس کی شہرت تمام یورپ میں پھیلی اور بڑی مانگ ہوئی۔

۵۔ شہر کی رات

اس کے بعد چراغ کا سفر فرانس، انگلستان اور روس کی طرف ہوا۔ فرانس اس زمانہ میں یورپ کی ناک تھا۔ اس کی راجدھانی پیرس کی پولیس نے حکم نکالا کہ جس مکان کی گھر کی گلی میں ہو اس کی گھر کی رات کے نو بجے صبح تک لیمپ جلتا رہے۔

اب پیرس میں لائینوں اور لیمپوں کے بننے کی کمپنیاں بن گئیں۔ سیکڑوں لیمپ برادریاں قائم ہو گئیں۔ اب نہ لیمپ کی کمی تھی نہ لائین کی۔ اب گلیاں اور سڑکیں کیوں نہ روشن ہوتیں۔ پیرس کی تمام سڑکوں پر لیمپ لگ گئے۔

فرانس کے لوگ بہت خوش ہوئے۔ اُن کے بادشاہ لوئی چہارم نے اسی خوشی میں ایک تمغہ بنوایا۔ پیرس یورپ کی آنکھوں کا نام بن گیا۔ لوگ جوق جوق پیرس دیکھنے جاتے اور اس کی روشنی کی تعریف کرتے۔ پیرس جانے والے ایک دو نہیں ہزاروں تھے۔ وہاں جانے والوں کی ہدایت کے لیے کتابیں لکھی گئیں۔ ایک کتاب کا نود دیکھ لیجیے :-

”لوگ رات کے دس گیارہ بجے تک آسانی سے گلیوں میں آجاسکتے ہیں۔ رات ہوتے ہی تمام پلوں اور گلیوں میں روشنی ہو جاتی ہے اور صبح تین چار بجے تک رہتی ہے۔ سڑکوں کے بچوں پنج برابر برابر فاصلے پر زنجیروں میں لٹکے لیمپ بہت اچھے لگتے ہیں۔ چور اسے پر کھڑے ہو کر چاروں طرف دیکھو تو منظر بہت اچھا لگتا ہے۔

”مزہ تو یہ ہے کہ تماکو کی دکانیں اور قبوہ خانے رات کے گیارہ بجے تک کھلے رہتے ہیں جن کی گھر کیوں کی شمعیں سڑکوں کو بھی روشن کرتی ہیں۔ اچھے موسم میں آدمی رات کو بھی گلیوں میں دن کی سی بھڑکتا ہوا ہے۔ اس بھڑکے میں تنگ گلیوں میں ایک آدمی چوری تعجب کی بات نہیں کیوں کہ گشت کرنے والے بہت سی چھوٹی باتیں دیکھ ہی نہیں سکتے۔

”ابھی تھوڑے دن ہوئے ڈیووک آف رٹنڈ کی گاڑی کو بدعاشوں نے آدمی رات کو گھیر لیا۔ گاڑی میں گھسے اور ڈیووک کے پیٹ میں تلوار بھونک دی۔

اس کے بعد انگلستان میں سڑکوں پر روشنی کا سوال اٹھا۔ وہاں کے ایڈورڈ تیسرا

نامی شخص نے کہا: "واجبی قیمت پر ہر دسویں دروازے پر لیپ لگا دوں گا لیکن چاندنی راتوں میں لیپ نہیں ملیں گے۔ صرف ہر دی کے موسم میں اندھیری راتوں میں شام کے چھ بجے سے آدمی رات تک روشنی ہوگی۔"

دیکھو کتنی شرطیں اور لڑکی کی راتوں میں روشنی نہیں پھر بھی انگلستان میں شور مچ گیا اور انگریز اس پر بہت غور کرنے لگے۔ چراغ نے خوش ہو کر وہاں سے روس کا رخ کیا اور پیر و گراڈ (سین گراڈ) پہنچا۔ وہاں کے ایک مصنف کا قلم گرایا اس نے لکھا:

"شام ہوتے ہی چوکیدار سر پر چٹائی رکھ کے سیر می پر چڑھ کر یعوب جلاتا ہے اور نو سکی کی سڑک پر حمل پہل شروع ہو جاتی ہے۔ ایسا معلوم ہوتا ہے کہ جادو گروں نے اپنے جادو سے تمام میں روشنی پھیلادی اور چلنے پھرنے والوں کا سایہ پھیل کر پولیس برج تک پہنچ گیا ہے۔ لیکن خدا کے واسطے ان گلیوں کے میپوں سے دور رہو اور جلدی سے گزر جاؤ۔ اگر دیر لگائی تو چرہ کا دھبہ تمہارے کپڑوں پر لگ جائے گا اور اس کی بوتلیں مٹی۔"

تم نے دیکھا چراغ کہاں کہاں پہنچا، کس روپ میں پہنچا اور اس کی کیا آؤ بھگت ہوئی۔ یعنی آدمی کی سوجھ بوجھ نے دھوئیں دار لٹھوں سے سیکھ کر روشنی کا کیسا ستر انتظام کیا کہ سڑکیں بھی روشن ہو گئیں۔

تیسرا باب نئے لیمپ

۱۔ گیس کی آمد

تم اپنے بچپن اور جوانی کی تصویریں غور سے دیکھو تو بہت بدلی ہوئی ہوں گی صورت ہی نہیں بدلی مزاج بھی بدلا۔ بچپن میں کھلونے پسند تھے اب ان کے پاس نہیں پھینکتے اسے انقلاب کہتے ہیں جو انسان کی زندگی میں بھی آیا۔ سب سے پہلے درختوں پر بسیرا کرتا تھا، انہی کے پتوں سے بدن ڈھانپتا تھا۔ آج کون ایسا کرتا ہے۔

چراغ کے ساتھ بھی یہی ہوا۔ جتنی کاٹنا اور تیل چڑھانا اکرانے لگا۔ کسی دوسری چیز کی تلاش کی گئی اور گیس کا پتہ لگ گیا۔ شمع کو بجھایا تو جتنی میں سفید دھواں نکلا۔ اس کو دیا سلائی دکھائی تو دھواں جل گیا اور اس کا شعلہ جتنی میں پہنچ کر شمع کو جلانے لگا۔ گویا شمع گیس کا چھوٹا سا کارخانہ ہے۔

جب شمع جلانی جاتی ہے تو چربی پھیل کر گیس اور بھاپ بن جاتی ہے۔ شمع کے بجھنے کے بعد بھی ہم کو یہی نظر آتا ہے کہ گیس اور بھاپ کے جلنے سے شعلہ پیدا ہوتا ہے۔ لیمپ میں بھی یہی ہوتا ہے تیل گیس اور بھاپ بنتا ہے اور جب یہ جلتے ہیں تو شعلہ نکلتا ہے۔

شمع یا لیمپ کی گیس تو بہت تھوڑی ہوتی ہے۔ گروہل میں روشنی کرنے کے لیے بہت زیادہ گیس چاہیے چنانچہ انگلستان کے ولیم مرڈاک نے تیل سے نجات دلا کر کوسٹ سے گیس نکالی۔ وہ بوئٹن اور واٹ کے انجن بنانے کے کارخانے میں کام کرتا تھا اور کولوں کی کھنٹی کو دیکھتا تھا۔ کھنٹی کو دیکھتے دیکھتے وہ انجینئر ہو گیا۔

گیس بنانا آسان تو نہیں ہے لیکن مرڈاک نے اس مشکل کو دور کرنے کی ٹھان لی تھی۔

اس نے کوئلے کو اتنا گرم کیا کہ سفید ہو گیا لیکن وہ جل کے راکھ ہو گیا اور اس میں گیس نہیں رہی۔ سوچتے سوچتے مرڈاک نے کھل بھٹی کے بجائے بند بھٹی میں کوئلہ جلایا جس میں ہوا نہیں جاسکتی تھی۔ اس لیے گیس جلی نہیں جمع ہوئی۔ اب سوال ہوا کہ اُسے ضرورت کی جگہ کیسے پہنچایا جائے؟

کوئلہ جلایا جاتا ہے تو گیس کے ساتھ بھاپ اور کا جل بھی نکلتا ہے۔ بند بھٹی سے گیس نکل کر ٹھنڈی ہو جاتی ہے اور بھاپ پانی بن جاتی ہے۔ اب اگر گیس کو نالیوں میں سے گزارا جائے تو جمع ہوا پانی اور کا جل اس کو روک لیں گے۔ اس لیے دھوئیں اور پانی کو الگ کرنے کے لیے بہت سی عمودی نلیوں کو باہر سے ٹھنڈا کیا گیا اور ان میں گیس گزاری گئی تو کا جل اور بھاپ تر میں جم گئی اور گیس نکلتی چلی گئی۔

فرانس کے مسٹرے بانی نے تجربے کیے جسے ان الفاظ میں لکھا گیا:-

”مسٹرے بانی نے یہ ثابت کر دیا ہے کہ گیس کو احتیاط سے جمع کیا جائے اور جلایا جائے تو گرمی خوش گوار ہوگی اور روشنی تیز۔ انھوں نے سات کردوں اور ایک باغ کو گیس کی مدد سے منور کیا۔ گیس کا ہنڈا بنانے کا راستہ ارگنڈ بتا چکے تھے۔ یعنی جتنی تک ہوا پہنچانے کے لیے انھوں نے فکر اور ٹوپی میں سوراخ کیے تھے۔ یہی گیس کے سیمپ یا ہڈے میں کیا گیا۔

اب چراغ میں جیل نہ رہا تو دھواں کیسا۔ بغیر دھوئیں کی روشنی دیکھ کر انسانوں کی باچھیں کھل گئیں، اپنی سوجھ بوجھ پر بھروسہ ہوا۔ دل و دماغ سے پردے ہٹے اور نئی نئی باتیں سوچیں۔

اب گیس تھی اور تماشائے تماشائی بھی دنیا بھر کے۔ مصوروں کو تصویریں بنانے کے لیے نئی بات ملی۔ شاعروں کو شاعری کے لیے نیا میدان ملا۔ قصہ کہانی لکھنے والوں نے نئے قصے لکھے۔ سب کے قلم میں جولانی آئی۔ اخبار کا دفتر گیس سے روشن ہوا تو اخباریں نکلا۔

”اب کیا ہے۔ دن رات کمرے میں آگ جلائے رکھو اور ایک مرتبہ بھی اس پر نظر نہ ڈالو۔ اس کو چھت سے لٹکا دو تو پورا کمرہ روشن ہو جائے اور کسی جگہ دھوئیں کا نام بھی نہ ہو۔“

۲۔ نئی شمع، نیا لیپ

گیس سے کمرہ میں روشنی کی گئی۔ انہیں گرم کیا گیا، چولہے جلانے گئے۔ مگر گیس کی قیمت اتنی تھی کہ ہر آدمی نہیں دے سکتا تھا۔ اس لیے عام لوگوں کے گھروں میں ابھی روشنی کے لیے مروجہ شمع اور لیپ کو بہتر بنانے میں کچھ لوگ لگ گئے۔

چربی کی شمع میں بدبو اور کچھ دھواں بھی ہوتا ہے۔ لوگوں کا دھیان چربی کو صاف کرنے کی طرف گیا۔ انہوں نے دیکھا کہ چربی گلیسرین اور کچھ تیزابوں سے بنتی ہے۔ ان میں سے کچھ تو نرم ہوتے ہیں کچھ سخت۔ ان کو ایک ایک کر کے الگ کرنے کے لیے چربی کو گندھک کے تیزاب اور پانی میں ابلا گیا تو گلیسرین تر میں رہ گئی اور تیزاب سطح پر آ گئے۔ پھر نرم اور سخت تیزابوں کو الگ کر کے سخت سے شمع بنائی گئی۔

نئی شمع فرانس میں بنی جس میں بدبو تھی نہ دھواں۔ اس اچھے مال کے لاکھوں گاہک ہو گئے اور خریدار اتنے ہوئے تو بنانے والے بھی ہزاروں ہو گئے۔ سارے یورپ میں نئی شمع بنانے کے کارخانے کھل گئے اور شہر شہر اس کا تحفہ جلنے لگا۔ جس کو یہ تحفہ ملتا وہ اپنے دوستوں کو دکھاتا اور خوش ہوتا۔

نئی پڑائی شمع کے فرق کو دکھانے کے لیے کارٹون بنائے گئے جن کے پنج میں دو آدمی اچھے کپڑے پہنے اور ہر طرف پر نئی شمعیں لیے کھڑے ہیں۔ دائیں طرف موچی گندے کپڑے پہنے اور سر پر پڑائی شمع لیے کھڑا ہے جس کی چربی کپڑوں پر گر رہی ہے اور دھواں پھیلا رہا ہے بائیں طرف وردی پہنے لازم موم بتی لیے کھڑا ہے جس میں سے موم بھی ٹپک رہا ہے اور دھواں بھی نکل رہا ہے اور ان کے بچوں پنج ایسی موم بتیاں جل رہی ہیں جن میں دھواں ہے نہ چربی کے قطرے۔

شمع تو سفید گئی مگر لیپ ویسا ہی رہا کیوں کہ خرابی بھاری تیل کی تھی۔ اس کے لیے پہلے تو مٹی کا تیل استعمال کیا اور اسی مٹی کے تیل سے پیرافین نکالا جو بہت ہلکا ہوتا ہے۔ اب لیپ امریکہ پہنچا تو سلیمن نے نیا لیپ بنایا۔ اس نے بے کار چیزیں نکال دیں تو یہ نیا لیپ ہو گیا۔ مثلاً بھاری تیل چڑھانے کے لیے چوڑیاں، گمانی، پمپ کا استعمال ہوتا تھا۔ اس نے ان سب کو نکال دیا۔ اس سے اس کا نیا لیپ خوب چلا۔

۳۔ جاپانی لیمپ


لیمپ جاپان میں براجمان ہوا تو برسوں اپنے پرانے حوالے میں ٹنگ رہا۔ مگر جاپانی بھی تو ایجاد کرنے میں کسی سے کم نہیں۔ انھوں نے اس کا علیحدہ بدل دیا۔

کہادت ہے چراغ تلے اندھیرا کیوں؟ اس لیے کہ چینی تیل کی کپٹی پر رکھی جاتی ہے اور بچی چینی کے اندھ ہوتی ہے اس لیے دیے، ڈیر یا کپٹی کا سایہ نیچے پڑتا ہے تو روشنی نیچے نہیں آس پاس ہوتی ہے۔ جاپانیوں نے لیمپ میں تیل کی کپٹی چینی کے باہر رکھی اور بچی چینی میں کہ کے باہر نکالی تو چراغ تلے اندھیرا نہ رہا۔

جاپانی چینی کی صورت نامشباتی جیسی تھی۔ اوپر سے پتلی اور نیچے سے پھسلتی ہوئی تھی۔ اس کے نیچے کے حصے میں گلا اور بچی ہوتی جو مین کی ٹنگی میں سے ہو کر چینی کے باہر تیل کی کپٹی میں ہوتی تھی اور تیل پی کر روشنی دیتی تھی۔

اس کی بناوٹ ایسی تھی۔ چینی کے پاس مین کا خول جس میں نیچے سے کھلی ہوئی مین کی ڈیر جس میں تیل کی کپٹی پھنسی ہوتی تھی اس کپٹی کے نیچے شیشی۔ ان دونوں کے بیچ مین کی ٹنگی ہوتی جس میں سے بچی ایک طرف چینی سے ہوتی ہوئی گلا میں جاتی اور دوسری طرف تیل کی کپٹی میں ڈوب جاتی۔

یہ جاپانی لیمپ جس سے چراغ تلے اندھیرا نہ رہا اب پرانا سا ہو گیا۔ اب تو انھوں نے ایوڈین لیمپ بنایا ہے جو چھوٹا اور وزن میں بہت ہلکا ہوتا ہے لیکن بہت دن تک کام دیتا ہے۔ اس کی روشنی تیز تو ہوتی ہے مگر چاروں طرف خوب پھیل جاتی ہے اس لیے آنکھوں کو ناگوار نہیں ہوتی۔



چوتھا باب بغیر شعلہ کی روشنی

۱۔ بجلی کے تجربے

اگر چمچے کو بہت دیر تک تیز آگ میں رکھو تو لال ہوتا ہے۔ اگر رکھے رہو تو نارنجی، پھر پیلا اور آخر میں سفید ہو کر چمکے لگتا ہے۔ لیکن ہر چہ لمبے میں اتنی تیز آہٹ نہیں ہوتی کہ چمچا گرم ہوتے ہوئے چمکنے لگے۔

لیمپ بھی بہت گرم ہو کر سفید ہوتا ہے تو روشنی دیتا ہے۔ شمع یا لیمپ کے شعلے میں کاربن یا مٹی کاربن کے چھوٹے چھوٹے چمکنے والے ذرے ہوتے ہیں جو اسی طرح تیرتے رہتے ہیں جیسے سورج کی کرنوں میں خاک کے ذرے اڑتے ہیں، لیکن ہمیں نظر اُسی وقت آتے ہیں جب لیمپ سے دھواں نکلتا ہے۔ ویسے نہیں۔

دھواں یا کاجل خراب ہوتا ہے مگر اس سے کام بھی نکلتا ہے کیوں کہ یہ بے جلے کاربن کے چھوٹے ذروں سے بنتا ہے۔ اس لیے کاجل نہیں ہوتا تو روشنی بھی نہیں ہوتی۔ شراب کو جلا کر دیکھو تو اس کے شعلہ میں روشنی نہیں ہوتی کیوں کہ کاجل نہیں ہوتا اس لیے کاجل کو گرم کر کے سفید کر لیا جائے تو روشنی ملے گی۔

کاجل کو آگ سے تو گرم کیا ہی جاتا تھا۔ کسی من چلنے نے بجلی کی لہر لگا کر دیکھا کہ اس سے بھی کاجل سفید ہو جاتا ہے۔ اس سے چراغ میں انقلاب آیا۔ نہ تیل۔ نہ بتی کا شنا اور اس کو دیسلائی دکھانا۔ بس ٹن دبانے اور روشنی پانا۔

اُس زمانے میں بجلی گھر نہیں تھے۔ سائنس کی تجربہ گاہوں میں کبر ہائی خانوں کی بیڑی کے ذریعے بجلی پیدا کرتے تھے۔ تمھاری ٹارچ میں بیڑی ہوتی ہے اسی کے خانوں میں سے

بجلی کی لہر پیدا ہوتی اور تار کے ذریعہ تار پہ میں پہنچتی اور دوسرے تار میں ہو کر پھر خانے میں آجاتی ہے۔

یہ خانہ خلی ہوتا ہے۔ جس طرح خلی سے پانی نکلتا ہے، خلی سے بجلی اس کے لانے لے جانے کے لیے دو تار ہوتے ہیں۔ جس تار میں سے ہو کر جاتی ہے اُسے مثبت یا (POSITIVE) اور جس میں سے ہو کر آتی ہے اُسے منفی یا (NEGATIVE) کہتے ہیں۔

ابتدائیوں ہوئی کہ ہر گز ڈیوسی نامی انگریز نے کوئلے کے دو ڈنڈے لیے اور ایک سے بیٹری کا مثبت اور دوسرے سے منفی تار ملا دیا اور جب دونوں ڈنڈوں کو قریب کیا تو برقی لہر دوڑنے لگی جو ڈنڈوں کی درمیانی جگہ سے لپک کر دونوں ڈنڈوں میں پہنچی اور ڈنڈوں کے سرول کو اتنا گرم کیا کہ وہ سفید ہو گئے اور ان کے بیچ میں نیلے شعلے کی کمان سی بن گئی۔


خود تجربہ کرو گے تو تم کو منفی ڈنڈے سے مثبت ڈنڈے تک چمکنے والے کاربن کے ذروں کی پوری رونظر آئے گی۔ اس سے منفی ڈنڈا دب جاتا ہے اس لیے کہ اس پر دباؤ پڑتا ہے اور مثبت ڈنڈا ابھر جاتا ہے۔ اور کیوں کہ کوئلہ جلتا رہتا ہے اس لیے ڈنڈوں کے درمیان کا فاصلہ زیادہ ہو جاتا ہے۔ برقی کمان کو بجھنے سے بچانے کے لیے تھوڑی تھوڑی دیر بعد ڈنڈوں کو پاس لایا جاتا ہے۔ اس برقی کمان کے موجد پروفیسر والٹا تھے۔ اس لیے اس کو والٹا کمان کہتے ہیں۔

فلیس بنانے کے لیے پتھر کا کوئلہ جلایا جاتا ہے۔ بند جگہ میں جلنے کے بعد جو کوئلہ رہ جاتا ہے اُسے کوک کہتے ہیں۔ کوک دھیرے دھیرے جلتا ہے۔ ایک فرانسیسی نے اس کو برقی کمان کے لیے استعمال کیا اور ایسی ترکیب کی کہ ڈنڈوں کے سرے دور نہ ہونے پائیں۔ جرمن سائنس دان گفرالٹنک نے ڈنڈوں کو پاس رکھنے کا یہ طریقہ نکالا کہ ایک ڈنڈے میں لوہے کی پتی رکھی اور لیمنپ میں مقناطیس رکھا جو اس پتی کو کھینچتا تو ڈنڈے دور نہ ہوتے اور لپک جاتا۔ اس کے بعد روسی سائنس دان یاب کھات نے بتایا کہ ڈنڈوں کو اوپر نیچے رکھنے کے بجائے متوازی رکھنا چاہیے اور فاصلہ برابر رکھنے کے لیے لہر کو پہلے ایک اور پھر دوسرے ڈنڈے میں سے گزانا چاہیے جس سے دونوں ڈنڈے باری باری سے مثبت اور منفی ہوں گے۔ اس تجربے سے بغضی روشنی ہوتی تھی جو بہت پسند کی گئی۔ تم نے دیکھا کہ بجلی پیدا کرنے کے کیسے کیسے تجربے ہوئے۔

۲۔ بلب

کمان کے لیمپ کی روشنی اتنی تھی جتنی پانچ چھ سو بتیوں کو ساتھ جلا کر ہو۔ اس کے سامنے بیٹھ کر پڑھ نہیں سکتے تھے، پھر خراج بھی بہت تھا۔ اس لیے سوچا کہ کمان کو نکال کر کاربن کو اتنا گرم کرو کہ چمکنے لگے۔ یہ کام مشکل نہیں کیوں کہ برقی رد کاربن کے باریک تارے میں سے گزر کر اس کو گرم کرتی ہے اور جب پانچ سو سینٹی گریڈ تک پہنچتی ہے تو روشنی نکلتی ہے۔ پہلے شرج پھر سفیدی اور جب گرمی بہت زیادہ ہو جائے تو سفید۔

کمانی کے لیمپ کی روشنی آنکھیں چوندھ جانے والی تھی۔ اس کو کم کرنے کے لیے کاربن کے دھاگے میں سے بجلی کی لہر دوڑائی لیکن اس کے دوڑتے ہی دھاگا جل گیا اور لیمپ بجھ گیا۔ اب روشنی کو بجھنے سے بچانا تھا۔ تیل کے دیبے یا پیرافین کے لیمپ کو ہوا کی ضرورت ہوتی ہے۔ یہاں ہوا سے نقصان تھا کیوں کہ شعلہ کی ضرورت ہی نہ تھی۔ اس لیے روشنی قائم رکھنے کے لیے ہوا کو نکالنا تھا۔



اس آڑے وقت میں میاں لیمپ نئی دنیا یعنی امریکہ جانچے۔ ان کے قدر دان تو ہر جگہ موجود تھے لیکن سسٹمز اس الوائڈ لین نے ان کی ہمانڈری کی اور برسوں کی اوساں کے چمے بے لے رہے۔ لگ بھگ چھ ہزار کے قریب چمے بدلے تب کہیں بجلی کے قمعے یا بلب کے روپ میں ان کو دنیا میں پیش کیا۔

ایڈلین نے یہ بات تو مان لی تھی کہ بلب میں سے ہوا نکال لینی ہے۔ لیکن بجلی گھڑانے کے لیے جن دھاتوں کے تاروں کا تجربہ کیا وہ بہت ہنکے تھے۔ ایڈلین غربت میں پلا تھا وہ چاہتا تھا کہ وہ اتنا سستا ہو کہ بلب ہر شخص خرید سکے۔ اس لیے اس نے بہت سی چیزوں کے تجربے کیے۔ بانس کے ریٹے کو کھلا کے روشنی لی، بجلی کا کرٹ دوڑایا تو روشنی ہوئی۔ بجلی کے بلب میں جو شیشے کی ڈک ہے وہ اس نکلی کی یادگار ہے جس سے پمپ کے ذریعے سے ہوا نکالی جاتی تھی۔ جب ایڈلین نے تمام ہوا نکال لی اور اس نکلی پر گرم

شعلہ رکھا تو وہ ٹوٹ گئی اور اس کا جو حصہ بلب میں رہ گیا وہ بند ہو گیا۔ اب ایسا بلب بن گیا جو آٹھ سو گھنٹے برابر جلتا رہتا ہے۔

آٹھ سو گھنٹے یا ایک مہینے سے زیادہ برابر جلتے رہنا بہت بڑی بات تھی۔ اس پر مستزاد یہ کہ چاہے پانچ تیسوں کی روشنی کو یا دس بیس کی۔ جب بیس تیسوں کی روشنی کا بلب بن گیا تو بلب امریکہ کے جہاز کو لیبیا میں بیٹھ کر سمندر کے سفر کو نکلے۔ جب اس جہاز میں بیس تیسوں کی روشنی کے بلب چلے، ایک دو نہیں بہت سے اور جہاز سمندر کے بچوں پہنچا تو رات کو ایسا لگا کہ ماریوں بھرا آسمان سمندر میں تیر رہا ہے۔

یورپ والوں نے ان کے بناؤں سمندر میں ان کو نشت نختے روپ دیے لیکن امریکہ میں تو ان کو بالکل نیا جنم ملا۔ یورپ کے باسیوں نے سنا تو بے تاب ہو گئے۔ آگ کی۔ امریکہ کے یو پارکوں نے ٹھانہ سو بلب یورپ بھیجے۔

آج اٹھارہ سو بلب تم کو ہر بڑے شہر میں مل جائیں گے۔ لیکن اب سے تقریباً سو برس پہلے بلب کا یہ سفر ایسا تھا کہ تمام اخباروں میں چرچا ہوا اور یورپ کی آنکھیں لگ گئیں۔ ایک ایک دن گنتا گیا۔ اٹھارہ سو بلب لے کر جہاز پہنچا تو خلقت کا اڑدھام تھا۔ ہر ایک بے چین تھا کہ یہ دیکھے کہ کتنے جنم میں ان کا کیا روپ نکلا۔ یورپ میں بلب کو ہاتھوں ہاتھ لیا گیا اور لینا بھی چاہیے تھا۔

۲۔ گیس اور بجلی کا دنجل

بجلی کی روشنی میں نہ دھواں نہ آگ لگنے کا ڈر پھر گیس سے بھی سستی تو گو یا گیس کی موت تھی۔ پونجی والوں نے گیس کے کارخانوں میں اپنی پونجی لگا لی تھی۔ وہ اپنے کارخانوں کو کیسے چوڑھٹ ہونے دیتے۔ پھر ہزاروں مزدوروں کی روزی ماری جاتی اس لیے سب مقابلے کے لیے ڈٹ گئے اور بجلی کی سی روشنی دینے والے میپ بنانے میں لگ گئے۔

ایڈلین نے بانس کے ریٹے کو کھلا کے خوب گرم کیا تو وہ روشنی دینے لگا۔ اسی سے گیس اور پیرافین طاؤں نے مقابلہ کیا۔ انہوں نے بہت دیر میں چمکنے والی دھات کی چنی بنائی اور اس کو شعلہ پر رکھ کر خوب گرم کیا تو روشنی ہو گئی۔ سب سے اچھی چمکنی بارش نامی جرمن نے بنائی جس سے روشنی زیادہ ہوئی اور خراب آدھارہ گیا تو گیس بازی لے گئی۔

بجلی والے کب چُپ بیٹھنے والے تھے۔ دھواں کو جتنا زیادہ گرم کیا جائے وہ اتنی

ہی زیادہ روشنی دیتا ہے مگر کاربن کو بہت زیادہ گرم کیا جائے تو پگھل جاتا ہے۔ انھوں نے گیس والوں کی طرح ایسی دھات تلاش کی جو پگھلے نہیں۔ بہت سی دھاتوں کے تجربے کرنے کے بعد پتہ لگا کہ ٹنگسٹن کا دھات کا ۲۳۹۰ سینٹی گریڈ کی گرمی میں پگھلتا ہے۔ چنانچہ اسی کے تار سے کام لیا گیا اور سستا اور زیادہ روشن بلب بنایا گیا۔

ویسے تو گیس کی روشنی سفید براق اور سستی بھی۔ مگر گیس اگر نالی میں سے نپکے تو زہر پھیلا دے اور زیادہ پھیلے تو ہوا گھنے سے پھٹنے والا مادہ بن جائے۔ اور اگر اس مادہ میں دیا سلانی لگ جائے تو گھر کا گمراہ جائے۔ خطرہ اور کتنا بڑا خطرہ !

انسان سانس لیتا ہے تو تازہ ہوا بدن میں جاتی ہے اور خراب ہوا نکلتی ہے۔ میمپ بھی چاہے تیل کا ہوا گیس کا تازہ ہوا لیتا اور خراب نکالتا ہے۔ لیکن ایک آدمی کے لیے تو ۵ پونڈ صاف ہوا چاہیے مگر ۲۵ تہیوں کے میمپ کے لیے ۵۵ یونڈ یعنی جتنی آٹھ آدمیوں کو چاہیے۔ اس طرح گیس کا میمپ ہوا خراب تو کرتا ہی ہے

بجلی میں شعلہ نہیں اٹھتا تو ہوا بھی خراب نہیں ہوتی اور پھر اسے میلوں دو تک جا کر دیہات کو بھی روشن کیا جاسکتا ہے اور برابر کیا جا رہا ہے۔

ایک نامی جرمن سائنس دان نے بجلی کی روشنی کا میمپ بنایا جس کا قطر دو گز ہے تو پتا چلا کہ اس کی روشنی دو ارب تہیوں کے برابر ہے اور اگر اسے زمین سے بیس میل اوپر لے جائیں تو زمین پر اس کی روشنی چودھویں رات کے چاند کی سی ہوگی اور اگر اس کو چاند تک اونچا کریں تو یہ آسمان میں تارے کی طرح چمکے گا۔ ایسا کیوں ہے؟ سورج کی گرمی تو ۶ ہزار سینٹی گریڈ ہے مگر اس میمپ کے کاربن کے ڈنڈے کی گرمی ساڑھے سات ہزار ہے۔

آدمی کی سوجھ بوجھ سے ہزاروں برس کے بعد دھندلا سا شعلہ چودھویں رات کا چاند بن گیا۔ ایک آدمی نے ایک بات بھائی، دوسرے نے ہی سے دوسری اور اچھی شعلہ تیل کے میمپ میں آگندہ کا بنایا ہوا کٹہہ گیس اور پیرافین کے میمپ میں کام آیا۔ نئے لیمپوں میں کاربن کی جگہ سے روشنی پیدا ہوئی اور اسی کاربن سے بجلی میں کام لیا گیا۔ لیکن اگر وہ گنہام آدمی جس نے پہلے پہل اس کو الود کی صورت میں پیش کیا، نہ کرتا تو ہم کو آج سفید براق روشنی والا بلب نہ ملتا۔ کسی نے سچ کہا ہے،

دیے سے دیا یوں ہی جلتا رہا ہے کام دنیا کا یوں ہی جلتا رہا ہے

پانچواں باب ٹھنڈی روشنی

۱۔ جگنو میاں

بلب کی موہنی صورت دنیا کے دل میں گھر کر گئی۔ سب کی آنکھوں میں سا گئی۔ لیکن انسان نے آلاؤ سے یہاں تک پہنچ کر بس نہیں کیا اور کمونج میں لگا رہا کہ بلب کا نیا چولا کیا ہوگا اور کیسا ہوگا۔

جگنو اور سورج میں روشنی ہوتی ہے۔ مگر سورج میں گرمی بھی ہوتی ہے۔ بلب کو بھی بات لگاؤ تو گرم ہو جائے تو بلب میں بھی روشنی اور گرمی ہوتی ہے۔ مگر جگنو کو بات لگاؤ تو گرم نہ ہوگا۔ تو جگنو کی روشنی ٹھنڈی ہوئی۔

اور سورج کی روشنی کو غور سے دیکھیں۔ دھنک کی شکل میں بھی سورج کی روشنی نظر آتی ہے جس میں پانچ رنگ ہوا، گلابی، نارنجی، فیروزہ، پیلا دکھتے ہیں۔ یہ اس لیے کہ سورج کی شعاعیں ہرے، نارنجی، سرخ، پیلے اور بنفشی رنگوں کے میل سے بنتی ہیں۔ اگر ایک مخروط سورج کے سامنے رکھ دو تو سورج کی کرنیں جب اس سے پھیل کر دیوار پر پڑیں گی تو سیکڑوں رنگ نظر آئیں گے۔

یہ سب رنگ آنکھوں کے لیے اچھے نہیں۔ سرخ روشنی آنکھوں کو بُری لگتی ہے۔ اس لیے بہت کم اور خاص خاص کاموں کے لیے کی جاتی ہے۔ ہری روشنی بھلی لگتی ہے۔ اسی لیے ہرے طلائع لیمپ یا بلب پر لگائے جاتے ہیں۔ لیکن جب چیزوں کو گرم کر کے روشنی پیدا کرتے ہیں، تو اس میں سرخ شعاعیں ہوتی ہیں۔ انہی سے بچنے کے لیے انا گرم کیا جاتا ہے کہ شعاعیں سفید نکلنے لگتی ہیں۔

بلب میں سُرخ شامیں ہوتی ہیں اور گرمی بھی۔ بجلی کی روشنی میں زیادہ کام کرو تو آنکھوں پر بڑا اثر ہوتا ہے۔ بلب میں سُرخ شامیں بیکار ہیں۔ اگر وہ دھوں تو بلب سوگناستا ہو جائے۔ گرمی اور سُرخ شاموں سے بچنے کے لیے جگنو یاں جیسی نٹھنڈی روشنی چاہیے۔

جگنو کی روشنی کو فور سے دیکھا تو اس میں دو چیزیں نکلیں، یو سی فی رین اور ٹوسی فریڈ۔ ان دونوں کو جگنو سے الگ کر کے جب دونوں کو ملاتے ہیں تو روشنی ہوتی ہے۔ لیکن یہ دونوں ابھی بہت کم مقدار میں ہیں۔ جب بہت زیادہ مقدار میں بنالیں گے تو بلب جگنو ہو جائے گا اور ہمارے گھروں، گلیوں اور سڑکوں کو نٹھنڈی روشنی سے جگمگائے گا۔ وہ کیسا سہانا نئے ہوگا!

۲۔ روشنی کی سڑک

الاؤ سے بلب تک کی منزل چراغ نے پچاس ہزار برس میں طے کی۔ الاؤ اور لکڑی کی کچی میں کچھ زیادہ فرق نہیں لیکن جس خواہش نے یہ فرق پیدا کیا، وہ بڑی تھی اور وہ تھی روشنی کو گرمی سے الگ کر کے روشنی ہی روشنی حاصل کرنا۔

صرف روشنی پانے کی خاطر لکڑی، لال، چربی اور تیل کو یہ سمجھ کر چھوڑا کہ جلتے والے ایندھن کے بدلنے سے کام بن جائے گا۔ اسی لیے طرح طرح کے پرنے بنائے جن سے کام نہ نکلا تو ایسی چیزوں کی تلاش کی جن سے روشنی ہو مگر گرمی نہ ہو۔

اگر سخت گرمی سے چمکنے والا دھاگہ نکال دیا جائے تو روشنی نٹھنڈی ہوگی۔ اب ایسے میم استعمال ہو رہے ہیں جن میں شیشے کی بڑی لمبی لمبی نمایاں ہیں جن میں صاف اور نقری ہوئی گیس بھر دی جاتی ہے اور جب بجلی کی رد اس میں سے گزاری جاتی ہے تو گیس چمکتی اور خوشگوار روشنی دیتی ہے۔

بعض گیسوں سے خاص رنگ کی روشنی ہوتی ہے جیسے نائٹروجن سے ہری، آکسیجن سے مغلانی، نین سے لال، سوڈیم سے پیلی۔ ایم سے لال اور ویلی ٹل کر نارنجی۔ آج کل جن چیزوں کو زیادہ شہرت دینی ہوتی ہے ان کے اشتہار رنگ برنگے لفظوں میں دیے جاتے ہیں۔ بڑے شہروں میں سڑکوں کے ہم اور دکاؤں کے بورڈ بھی رنگین روشنی میں چمکتے نظر آتے ہیں۔

اس سے بھی بڑھ کر یہ کیا گیا ہے کہ ایسی نمایاں بنائی گئی ہیں جن میں سوڈیم کی بھاپ

بھکر لیمو کے رنگ کی پیلی روشنی لی جاتی ہے۔ اس کا بے دھاگے کا بلب بھی بن گیا ہے اور بجلی بھی بہت کم گنتی ہے۔ ریڈیم کے ساتھ اور دھاتوں کا پوڈر لانے سے روشنی ہوتی ہے اگر بلب میں یہ پوڈر بھر دیں تو بلب بجھے ہی نہیں۔

جوانی جہازوں کے اترنے کی جگہ اس قسم کی روشنی سے کچھ نشانیاں بنائی جاتی ہیں اور اڑتے ہوئے جہازوں کو اشارے کیے جاتے ہیں۔ زمین کی طرح آسمان پر بھی دور دور سے روشنی کی لہر دوڑائی جاتی ہے تو میلوں دور روشنی کی سڑک بن جاتی ہے۔

پچاس ہزار برس میں آلاؤسے آسمان پر روشنی کی سڑک کا سفر طے ہوا۔ آج کل ایکا دیں بہت جلد ہو رہی ہیں۔ ہر سال نیا ماڈل بنتا ہے جو پچھلے سے اچھا ہوتا ہے۔ روشنی کے بھی نئے ماڈل آتے رہیں تو جگنوئیاں سے بڑھ کر خوب صورت اور آنکھوں کو ٹھنڈک پہنچانے والی ایسی روشنی ملے جس کا آج وہم و گمان بھی نہ ہو۔

قومی کونسل برائے فروغ اردو زبان کی چند مطبوعات

نوٹ: طلبہ و اساتذہ کے لیے خصوصی رعایت۔ ۲۰ جران کتب کو حسب ضوابط کمیشن دیا جائے گا۔

تعطیلات کی سرگرمیاں

مصنف : جبریل راء
 صفحات : 136
 قیمت : -/30 روپے



پند

مصنف : مایا تھاکر
 مترجم : محبت سکھوپتر
 صفحات : 20
 قیمت : -/9.50 روپے



آرتھ

مصنف : انیتا سارن
 مترجم : نامی انصاری
 صفحات : 96
 قیمت : -/22 روپے



فسانہ عجائب

مصنف : رجب علی بیگ سرور
 صفحات : 79
 قیمت : -/19 روپے



رائشن کرو سہو

مصنف : ڈیٹیل ڈیفو
 صفحات : 80
 قیمت : -/11 روپے



بیرت پور کی سرگرمیاں

مصنف : مہرا چھوکن
 مترجم : سید ظفر الاسلام
 صفحات : 167
 قیمت : -/35 روپے



ISBN: 978-81-7587-382-7



قومی کاؤنسل برائے فروغ اردو زبان

قومی کونسل برائے فروغ اردو زبان

National Council for Promotion of Urdu Language
 Banglore Urdu Bazaar, F.C. 53 P, Institutional Area
 Jaalga, New Delhi-110025

